



-المختصر في- آداب السفر وأحكامه

شركاء التنفيذ :



المحتوى الإسلامى



رواد التراجم



بيان الإسلام



دار الإسلام

يتاح طباعة هذا الإصدار ونشره بأي وسيلة مع
الالتزام بالإشارة إلى المصدر وعدم التغيير في النص



Tel : +966 50 244 7000



info@islamiccontent.org



Riyadh 13245-2836



www.islamiccontent.org

દરેક પ્રકારની પ્રશંસા તે અલ્લાહ માટે જ છે, જે સમગ્ર સૃષ્ટિનો પાલનહાર છે, દરુદ અને સલામતી ઉતરે આપણા નબી મુહમ્મદ સલ્લલ્લાહુ અલૈહિ વસલ્લમ પર, તેમના ઘરવાળાઓ અને તેમના દરેક સહાબીઓ પર.

ત્યાર બાદ:

સફર કરવાના આદાબ અને આદેશો વિષે આ એક સંક્ષિપ્ત કિતાબયો છે, જેમાં એક મુસાફરને જે બાબતો જાણવી જરૂરી છે, તેને વર્ણન કરવા માટે અમે ઘણા ઉત્સુક છે.

અમે અલ્લાહથી દુઆ કરીએ છીએ કે તે આ કામ ફક્ત અલ્લાહની પ્રસન્નતા માટે કરવાની તૌફીક આપે અને આ કિતાબયાને દરેક મુસલમાનો માટે ફાયદાકારક બનાવે.

વિવિધ ભાષાઓમાં ઇસ્લામની સામગ્રી પ્રસ્તુત કરતું કેન્દ્ર

સફર કરવાના આદાબ અને તેના આદેશો



પહેલું: સફર કરવાના કેટલાક અદબ

જે વ્યક્તિ હજજ અથવા અન્ય ઈબાદત માટે સફર કરે, તો તેમણે નીચે વર્ણવેલ બાબતોનો ખ્યાલ રાખવો જોઈએ:

સમય, સવારી, દોસ્ત અને જો એકથી વધારે માર્ગ હોય તો અલ્લાહ પાસે માર્ગદર્શન માગવું જોઈએ, તે બાબતે નિષ્ણાંત અને માહિતગાર લોકોથી સલાહ લેવી જોઈએ,

જો ઉમરહ અને હજજનો સફર કરતા હોય, તો તેમાં કોઈ શંકા નથી કે તેમાં તો ભલાઈ જ છે, ઇસ્તિખારહ કરવાનો તરીકો એ છે કે બે રકઅત નમાઝ પઢવામાં આવે અને આપ સલ્લલ્લાહુ અલૈહિ વસ્સલમ દ્વારા સાબિત દુઆ છે, તેને પઢવામાં આવે.



હજજ અને ઉમરહ કરનાર વ્યક્તિ માટે જરૂરી છે કે હજજ અને ઉમરહ ફક્ત એક અલ્લાહને ખુશ કરવા માટે, તેની નિકટતા પ્રાપ્ત કરવા માટે કરવામાં આવે, દુનિયા પ્રાપ્તિ, નામચીન થવા તેમજ અલગ અલગ લક્ષ્ય લેવા માટે અને દેખાડો કરવા માટે ન હોવો જોઈએ; કારણકે આ પ્રમાણેની નિયતો કાર્યને અમાન્ય કરવા અને તેને કબૂલ ન થવાના સ્ત્રોત માંથી છે,

અલ્લાહ તઆલા કહે છે:

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ إِلَهٌ وَاحِدٌ فَمَن كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا
{હે પયગંબર! કહી દો કે હું તો તમારી જેમ એક માનવી જ છું, (હા પરંતુ) મારી તરફ વહી કરવામાં આવે છે, કે ખરેખર તમારો ઇલાહ ફક્ત એક જ ઇલાહ છે, તો જે કોઈ પોતાના પાલનહાર સાથે મુલાકાત કરવાની ઈચ્છા ધરાવતો હોય તો તેણે નેક કાર્યો કરવા જોઈએ, પોતાના પાલનહારની ઈબાદતમાં કોઈને પણ ભાગીદાર ન ઠેરવે}

અને હદીષે કુદસીમાં છે:

(أَنَا أَغْنِي الشُّرَكَاءَ عَنِ الشُّرْكِ، مَنْ عَمَلَ عَمَلًا أَشْرَكَ فِيهِ مَعِيَ غَيْرِي تَرَكْتَهُ وَشْرَكَهُ).

(હું તે દરેક (જેમની અલ્લાહને છોડી ઈબાદત કરવામાં આવી રહી છે) ભાગીદારો અને તેમના શિર્કથી મુક્ત છું, જ્યારે કોઈ વ્યક્તિ કોઈ એવું કાર્ય કરે છે, જેમાં તે મારી સાથે બીજાને પણ ભાગીદાર ઠેરાવે છે, તો હું તેને અને તેના શિર્કને છોડી દઉં છું).



● હજજ અને ઉમરહ કરનાર વ્યક્તિએ સયોટ હજજ અને ઉમરહના મસાઈલ શીખવા જોઈએ, તેમજ સફર કરતા પહેલા સફરના આદાબ પણ શીખવા જોઈએ; જેથી તેનાથી કોઈ અનિવાર્ય કાર્ય છૂટી ન જાય, અથવા કોઈ અવેધ કાર્યમાં સપડાઈ જાય, નબી સલ્લલ્લાહુ અલૈહિ વસલ્લમએ કહ્યું:

﴿من يرد الله به خيراً يفقهه في الدين﴾.
(જે વ્યક્તિ સાથે અલ્લાહ ભલાઈ કરવાનો ઈરાદો કરે છે, તો તેને અલ્લાહ તઆલા તેને દીનની સમજ આપે છે).

● હજજ અને ઉમરહ કરનાર વ્યક્તિ માટે જરૂરી છે કે તે હજજ અને ઉમરહ પોતાના હલાલ માલ અને રૂપિયાથી કરે; કારણકે અલ્લાહ પવિત્ર છે, તે ફક્ત પાક અને પવિત્ર વસ્તુઓ જ પસંદ કરે છે; એવી જ રીતે હરામ માલ દુઆ કબૂલ થવાના માર્ગમાં અવરોધ બને છે.

● દરેક પ્રકારના ગુનાહ અને ભૂલચૂકથી તૌબા કરવી જોઈએ, અને જો કોઈ વ્યક્તિ પર અત્યાચાર કર્યો હોય અથવા તેનો હક માર્યો હોય, તો તેને આપી દેવામાં આવે, એ જ પ્રમાણે તેની ઇજાત તેના માલ વગેરેમાં હક ઈનવાઈ ગયો હોય તો તેને આપી દેવામાં આવે.

● મુસાફર માટે મુસ્તહબ છે કે તે વસીયત કરે, જે હક તેને આપવાના હોય અથવા જે હક તેને લેવાના હોય તેની વસીયત કરવી જોઈએ; આપ સલ્લલ્લાહુ અલૈહિ વસલ્લમએ કહ્યું:

﴿ما حق امرئ مسلم له شيء يريـد أن يوصي فيه يبيت ليلتين إلا ووصيته مكتوبة عنده﴾
(કોઈ પણ મુસલમાન વ્યક્તિ, જેની પાસે કોઈ એવી વસ્તુ હોય, જેમાં તે વસીયત કરી શકે છે, તો તેના માટે વસીયત લખ્યા વગર ત્રણ રાત પણ પસાર કરવી જાઈઝ નથી).

તેના પર સાક્ષી બનાવે, તેના દેવાની ગણતરી હોવી જોઈએ, જેમની અમાનત હોય તેમના સુધી તેમની અમાનત પહોંચાડવાની ક્ષમતા તેમજ પોતાની પાસે રાખવાની પરવાનગી હોવી જોઈએ.

● મુસાફિર માટે મુસ્તહબ છે કે તે પોતાની સાથે એક સદાચારી દોસ્ત નક્કી કરે જે દોસ્ત શરીઅતનું ઇલ્મ સારી રીતે જાણતો હોવો જોઈએ, એટલા માટે કે આ વસ્તુ તેના સફરની કામચાબી અને તેના હજી તેમજ ઉમરહમાં ખોટા માર્ગથી બચવાનો સ્ત્રોત છે; એટલા માટે આપ સલ્લલ્લાહુ અલૈહિ વસલ્લમએ કહ્યું:

(الرجل على دين خليله فلينظر أحدكم من يخال) ”

(વ્યક્તિ પોતાના દોસ્તના દીન પર હોય છે, એટલા માટે તમારા માંથી દરેકે ધ્યાન રાખવું

” જોઈએ કે તેણે પોતાના દોસ્ત કોને બનાવ્યો છે);

અને આપ સલ્લલ્લાહુ અલૈહિ વસલ્લમએ કહ્યું:

(لا تصاحب إلا مؤمناً ولا يأكل طعامك إلا تقي) ”

(તમે ફક્ત મોમિન વ્યક્તિને જ દોસ્ત બનાવો, તમારી

” સાથે ફક્ત સદાચારી લોકો જ બેસીને ખાવા જોઈએ).



● મુસાફિર માટે મુસ્તહબ્બ છે કે તે પોતાના ઘરવાળાઓને પોતાના સંબંધીઓને, પાડોશીઓને અને દોસ્તોને અલ્ વિદા કહી શકે છે, આપ સલ્વલ્લાહુ અલૈહિ વસલ્વમએ કહ્યું:

«(من أراد سفراً فليقل لمن يخـلف: أستودعكم الله الذي لا تضيع ودائعه) જ્યારે કોઈ વ્યક્તિ સફર કરવાનો ઈરાદો કરે, તો તેણે તેની પાછળના લોકોને દુઆમાં આ શબ્દો કહેવા જોઈએ: "અસ્તવદિઉકુમુલ્લાહુલ્લઝી લા તુઝિઉ વ દાઇઅહુ", હું તમને અલ્લાહના હવાલે કરું છું, જેની અમાનત ક્યારેય વ્યર્થ નથી થતી)»

આપ સલ્વલ્લાહુ અલૈહિ વસલ્વમ તેમના સાથીઓને જ્યારે તેમના માંથી કોઈ સફર કરવાનો ઈરાદો કરતા તો આ શબ્દો કહી અલ્ વિદાઅ કહેતા હતા:

«(أستودع الله دينك وأمانتك وخواتيم عملك) (હું તમને તમારા દીન, તમારી અમાનત અને તમારા અંજામને અલ્લાહના હવાલા કરું છું)»

આપ સલ્વલ્લાહુ અલૈહિ વસલ્વમ તે મુસાફિરોને કહેતા, જેઓ આપથી નસીહત કરવાની માંગ કરતા:

«(زودك الله التقوى، وغفر ذنبك، ويسر لك الخير حيث ما كنت) (અલ્લાહ તઆલા આપને તકવો અપનાવવાની તૌફીક આપે, તમારા ગુનાહ માફ કરે, તમે જ્યાં પણ રહો તમારા માટે ભલાઈ આસાન કરી દે.)»

એક વ્યક્તિ આપ સલ્લલ્લાહુ અલયહિ વસ્સલમ પાસે આવ્યો, જેણે સફર કરવાનો ઈરાદો કર્યો હતો, તેણે કહ્યું કે હે અલ્લાહના રસૂલ ! મને વસિયત કરો, તો આપ સલ્લલ્લાહુ અલયહિ વસ્સલમે કહ્યું :

«أوصيك بتقوى الله والتكبير على كل شرف), فلما مضى قال: (اللهم اجز له الأرض, وهون عليه السفر) હું તને અલ્લાહનો તકવો અપનાવવાની વસિયત કરું છું, અને દરેક ઊંચી જગ્યા પર અલ્લાહુ અકબર કહેવાની તાકીદ કરું છું, જ્યારે તે જવા લાગ્યો તો આપ સલ્લલ્લાહુ અલયહિ વસ્સલમે કહ્યું : (હે અલ્લાહ! તેના માટે જમીન સાંકળી કરી દે અને તેના સફરને આસાન બનાવી દે).»



સફરમાં પોતાની સાથે ઘંટી, સંગીતના સાધનો તેમજ ફૂતરું સાથે લેવું ન જોઈએ, અબૂ હુરૈરહ રઝી. કહે છે કે આપ સલ્લલ્લાહુ અલયહિ વસ્સલમે કહ્યું :

«لا تصحب الملائكة رفقة فيها كلب ولا جرس).» જે જૂથ સાથે ફૂતરું અથવા ઘંટી હશે તેમની સાથે ફરિશ્તાઓ જતા નથી)»



જો તે સફરમાં પોતાની પત્નીને સાથે લેવાનો ઈરાદો રાખતો હોય અને તેની એકથી વધારે પત્નીઓ હોય તો તેણે ચિઠ્ઠી ઉછાળવી જોઈએ, જેનું નામ ચિઠ્ઠીમાં નીકળશે તે તેની સાથે હશે; આયશા રઝી. કહે છે.

(كان رسول الله صلى الله عليه وسلم إذا أراد سفرًا أفرغ بين نسائه فأيتهن خرج معها خرج بها معه).
(જ્યારે આપ સલ્લલ્લાહુ અલયહિ વસ્સલમ સફર કરવાનો ઈરાદો કરતા તો આપ સલ્લલ્લાહુ અલૈહિ વ સલ્લમ પોતાની પત્નીઓ વચ્ચે ચિઠ્ઠીઓ ઉછાળતા , જેનું નામ ચિઠ્ઠીમાં નીકળતું તેને પોતાની સાથે સફરમાં લઈ જતા.)

જો શક્ય હોય તો ગુરુવારના દિવસે સવારે સફર શરૂ કરવો જોઈએ, આપ સલ્લલ્લાહુ અલયહિ વસ્સલમના તરીકાનું અનુસરણ કરવું જોઈએ, કઅબ્બ બિન માલિક રઝી અલ્લાહુ અન્હુ કહે છે:

(لقمًا كان رسول الله صلى الله عليه وسلم يخرج إذا خرج فلي سفر إلى يوم الخميس).
(આપ સલ્લલ્લાહુ અલૈહિ વસલ્લમ ગુરુવાર સિવાય અન્ય દિવસે સફર કરતા હોય, એવું બહુ ઓછું થતું).

સફર વગેરે માટે ઘરેથી નીકળતી વખતે આ દુઆ પઢવી મુસ્તહબ છે, બસ તે નીકળતી વખતે આ શબ્દો કહે:

("બિસ્મિલ્લાહિ, તવકકલ્તુ અલ્લાહિ, વલા હવ્વ વલા કુવ્વત ઇલ્લા બિલ્લાહિ, અલ્લાહુમ્મ ઇન્ની અઊઝુબિક અન્ અઝિલ્લ અવ ઉઝલ્લ, અવ અઝલ્લ અવ ઉઝલ્લ, અવ અઝલિમ અવ ઉઝલિમ, અવ અજહલ અવ યુજહલ અલય્ય", અર્થ: અલ્લાહ નામથી અલ્લાહ ઉપર જ ભરોસો કરતા હું ઘર માંથી બહાર નીકળું છું, અલ્લાહની તૌફીક વગર કોઈ પણ કામ કરવાની શક્તિ હું ધરાવતો નથી, હે અલ્લાહ! હું એ વાતથી પનાહ માંગુ છું કે કોઈને ગુમરાહ કરું અથવા મને ગુમરાહ કરવામાં આવે, હું પોતે ભટકું અથવા ભટકાવવામાં આવું, હું પોતે કોઈના પર અત્યાચાર કરું અથવા કોઈ માર પર અત્યાચાર કરે, હું પોતે અજ્ઞાની હરકત કરું અથવા મારાથી કોઈ નક્કામી અજ્ઞાની હરકત કરાવવામાં આવે).

તેના માટે સફરની દુઆ કરવી મુસ્તહબ (યોગ્ય) છે, જ્યારે સવારી પર સવારી કરો અથવા ગાડી અથવા વિમાનમાં અથવા અન્ય કોઈ પણ વિહિકલ પર સવાર હોવ તો આ દુઆ પઢવી જોઈએ:

("અલ્લાહુ અકબર, અલ્લાહુ અકબર, અલ્લાહુ અકબર, સુબ્હાનલ્લહી સખ્ખર લના હાઝા વમા કુન્ના લહુ મુકરિનીન* વઇન્ના ઇલા રબ્બના લમૂન્કલિબુન, અલ્લાહુમ્મ ઇન્ના નસ્અલુક ફી સફરિના હાઝલ્ બિર્ વત્તકવા, વમિનલ્ અમલિ મા તરઝા, અલ્લાહુમ્મ હલ્વિન અલયના સફરિના હાઝા વતવિ અન્ના બુઅદહ, અલ્લાહુમ્મ અન્તસ્ સોહિબુ ફિસ્ સફરિ, વલ્ ખલીફતુ ફિલ્ અહલિ, અલ્લાહુમ્મ ઇન્ની અઊઝુબિક મિવ્ વઅષાઇસ્ સફરિ, વકઆબલિલ્ મન્ઝરિ, વ સૂઈલ્ મુન્કલિબિ: ફિલ્ માલિ, વલ્ અહલિ..", અર્થ: અલ્લાહ સૌથી મોટો છે, અલ્લાહ સૌથી મોટો છે, અલ્લાહ સૌથી મોટો છે, તે ઝાત અત્યંત પવિત્ર છે, જેણે આ સવારી અમારા માટે આધીન કરી, ખરેખર તેને કાબુમાં કરવાની ક્ષમતા અમારામાં ન હતી અને એ કે અમારે અલ્લાહ તરફ જ પાછા ફરવાનું છે, હે અલ્લાહ! અમે તારી પાસે આ સફરમાં નેકી કરવાની અને તકવાની તૌફીક માંગીએ છીએ અને એવા અમલ કરવાની જેના કારણે તું ખુશ થઈ જાવ, હે અલ્લાહ! આ સફરને તું અમારા માટે આસાન બનાવી દે, તેમજ તેના અંતરને સમેટી દે, હે અલ્લાહ! તું જ સફરમાં મારો સાથી છે અને ફક્ત તું જ મારા ઘરની દેખરેખ રાખનાર છે, હે અલ્લાહ! હું તારી પાસે સફરની તકલીફો, ચિંતા અને ગમથી તેમજ પોતાના માલ અને ખરાબ સ્થિતિમાં મારા ઘરવાળાઓ પાસે પાછા ફરવાથી તારી પનાહ માંગું છું).

(1) (અલ્ મુન્કલિબિ): પાછા ફરવું. અલ્ ઇફસાહ અન્ મઆનિસ્ સિહાહ (૪/૨૮૪).

(2) ખરાબ સ્થિતિ અને દુ:ખદ કોઈ ઘટના. અલ્ ઇફસાહ અન્ મઆનિસ્ સિહાહ (૪/૨૮૪).

(3) વઅષાઇસ્ સફરિ: સફરની કઠિનતા. અલ્ ઇફસાહ અન્ મઆનિસ્ સિહાહ (૪/૨૮૪).



● તેના માટે યોગ્ય છે કે તે કોઈને સાથ લીધા વગર એકલો સફર ન કરે;

કારણકે આપ સલ્લલ્લાહુ અલૈહિ વસલ્લમઅે કહ્યું:

« لو يعلم الناس ما في الوحدة ما أعلم ما سار راكب بليل وحده. (જેટલું હું જાણું છું, જો લોકો પણ જાણી લેતા કે એકલા સફર કરવામાં કેટલી (ભયાનકતા) છે, તો કોઈ સવાર રાત્રે એકલા મુસાફરી ન કરતા). »

“



મુસાફિરો જો વધારે સંખ્યામાં હોય તો તેમણે પોતાના માંથી એકને આગેવાન નક્કી કરવો જોઈએ, જેથી એકતા જણવાઈ રહે, અને મજબૂતાઈ સાથે તેના હેતુઓ પ્રાપ્ત કરી શકાય,

આપ સલ્લલ્લાહુ અલૈહિ વસલ્લમએ કહ્યું:

« إذا خرج ثلاثتة فليأخذوا أحدهم. »
જ્યારે ત્રણ વ્યક્તિ સફર કરવા માટે નીકળે તો તેમાંથી એકને આગેવાન નક્કી કરી લેવા જોઈએ. »

”



● અલ્લાહએ અનિવાર્ય કરેલ ફરજો પૂરી કરવી, હરામ કામોથી બચવું, અને લોકો સાથે સદ વ્યવહાર કરવો જોઈએ, જરૂરિયાતમંદની મદદ કરવી, જો કોઈને જ્ઞાનની જરૂર હોય તો તેને જ્ઞાન આપવું, પોતાના માલ બાબતે વિશાળતા અપનાવવી, જે તે પોતાના ફાયદા માટે અને પોતાના ભાઈઓ અને તેમની જરૂરીયાતો માટે ખર્ચ કરે.

● જરૂર પડતી રકમ અને સફર ખર્ચ જરૂર લઈ લેવો જોઈએ; કારણકે સફરમાં ઘણી વખત સ્થિતિ અલગ હોય છે અને મામલો પણ વિપરીત હોય છે.



● સફરમાં સાથીઓ સાથે હસતાં ચહેરે તેમજ પ્રસન્ન થઈને રહેવું, દોસ્તોને ખુશ કરવા માટે ઉત્સુક રહેવું જોઈએ; જેથી તેઓ વિનમ્રતા સાથે રહે.

● દોસ્તો તરફથી આવતી તકલીફો પર સબર કરવી, તેમજ તેમના વિવિધ મંતવ્યો પર ધીરજ રાખી કામ લેવું જોઈએ,

તેમની સાથે સારો વ્યવહાર કરવો જોઈએ, જેથી તેમની વચ્ચે સન્માન જણવાઈ રહે, અને તેમના દિલ પવિત્ર રહે.

● જ્યારે મુસાફિરો કોઈ સ્થાને ઉતરે તો મુસ્તહબ છે કે દરેક સાથીઓ એકબીજાની નજીક રોકાણ કરે,

આપ સલ્લલ્લાહુ અલૈહિ વસલ્લમના સહાબ્યા જ્યારે કોઈ જગ્યા પર રોકાણ કરતા, તો વાદીઓ અને મેદાનમાં ફેલાય જતા, તો આપ સલ્લલ્લાહુ અલૈહિ વસલ્લમએ કહ્યું:

﴿ إِنَّمَا تَفَرَّقُوا فِي هَذِهِ الشَّعَابِ وَالْأودية إِنَّمَا ذَلِكُمْ مِنَ الشَّيْطَانِ ﴾
(તમારું આ રીતે વાદીઓ અને મેદાનમાં ફેલાય જવું શૈતાન તરફથી છે)

આ આદેશ પછી સહાબ્યા તે રીતે નજીક રોકાણ કરતા કે એક કપડું તેમની ઉપરથી પાથરવામાં આવે તો દરેક સહાબ્યા તે કપડા નીચે આવી જતા.

જ્યારે સફર દરમિયાન કોઈ જગ્યા અથવા સ્થાન પર રોકાણ કરો તો આપ સલ્લલ્લાહુ અલૈહિ વસલ્લમ દ્વારા સાબિત દુઆ પઢવી જોઈએ:

«(عوذ بكلمات الله التامات من شر ما خلق)
("અભિજ્ઞ બિકલિમાતિલ્લાહિત્ તામ્માતિ મિન્ શર્ મા ખલક")
અર્થ: હું અલ્લાહના સંપૂર્ણ કલિમા સાથે તે દરેક વસ્તુની બુરાઈથી પનાહ માંગું છું, જે તેણે પેદા કરી છે)»

જો આ દુઆ પઢી લેવામાં આવે તો જ્યાં સુધી તે જગ્યા પર રોકાણ કરશે, અલ્લાહની મદદથી કોઈ વસ્તુ તેને નુકસાન પહોંચાડી શકતી નથી.

તેના માટે યોગ્ય છે કે તે ઊંચાઈ વાળી જગ્યા પર અલ્લાહુ અકબર પઢે અને ઢાળ વાળી જગ્યા પર સુબ્હાનલ્લાહ પઢવું, જાબિર રઝી અલ્લાહુ અન્હુએ કહ્યું:

«(જ્યારે અમે કોઈ ઊંચાઈ પર ચઢતા તો અલ્લાહુ અકબર કહેતા અને જ્યારે ઢાળ વાળી જગ્યા પરથી ઉતરતા તો સુબ્હાનલ્લાહ કહેતા).»

અલ્લાહુ અકબર કહેતી વખતે અવાજ બુલંદ ન કરવો જોઈએ, આપ સલ્લલ્લાહુ અલૈહિ વસલ્લમએ કહ્યું:

(يا أيها الناس اربعوا على أنفسكم؛ فإنكم لا تدعون أصم ولا غائبًا، إنه معكم، إنه سميع قريب).
(હે લોકો! પોતાના પર રહમ કરો; એટલા માટે કે તમે કોઈ બહેરા અથવા ગાયબ ઝાતને નથી પોકારી રહ્યા, તે તમારી સાથે છે, નિ:શંક તે અત્યંત સાંભળવાવાળો અને નજીક છે).

તેના માટે મુસ્તહબ છે કે રાતના સમયે સફર શરૂ કરે, ખાસ કરીને રાતના શરૂના ભાગમાં; કારણકે આપ સલ્લલ્લાહુ અલૈહિ વસલ્લમએ કહ્યું:

(عليكم بالدُّلجة؛ فإن الأرض تُطَوَّن بالليل).
(રાત્રે સફર કરો; કારણકે રાતના સમયે જમીન સમેટવામાં આવે છે).

● તેના માટે મુસ્તહબ (યોગ્ય) છે કે તે સફરમાં ખૂબ જ દુઆઓ કરે; કારણકે આપ સલ્લલ્લાહુ અલૈહિ વસલ્લમએ કહ્યું:

«ثلاث دعوات مستجابات لا شك فيهن: دعوة المظلوم, ودعوة المسافر, ودعوة الوالد على ولده).
(ત્રણ વ્યક્તિઓની દુઆ કબૂલ થવામાં કોઈ શંકા નથી: પીડિત વ્યક્તિની દુઆ, મુસાફરની દુઆ, પિતાની પોતાના સંતાનના હિતમાં દુઆ).»

બીજો: સફર દરમિયાન પાકી સફાઈ

મુસાફર માટે જરૂરી

છે કે તે સફર દરમિયાન સફાઈનો ખાસ ખ્યાલ રાખે, નાની ગંદકી માટે વજૂ કરવું જોઈએ અને જનાબત માટે સ્નાન કરવું જોઈએ.

જો તેને પાણી ન મળે,

અથવા તેની પાસે થોડુંક જ પાણી હોય, જે ખવાપીવા માટે જરૂરી હોય, તો તેણે તયમ્મુમ કરવું જોઈએ.



જમીન પર પોતાના બંને હાથ મારવા અને તેનાથી ચહેરા અને કાંડા સુધી હાથ પર મસહ કરવો.

તયમ્મુમ કરવાનો તરીકો:

તયમ્મુમથી જે પાકી લેવામાં આવે છે, તેનો સબંધ સમય સાથે હોય છે,

જ્યારે તેમને પાણી મળી આવે તો તયમ્મુમનો ઉપયોગ નહીં થાય, ત્યારે પાણીનો જ ઉપયોગ કરવો પડશે, જો તમે જનાબત માટે તયમ્મુમ કરેલું હોય તે છતાંય પાણી મળી આવે તો

સ્નાન તો કરવું જ પડશે, સ્નાન તો કરવું જ પડશે, અને જો તયમ્મુમ વડે પેશાબ વગેરેથી પાક થવા માટે તયમ્મુમ કર્યું હશે અને પછી પાણી મળી આવે તો વઝૂ કરવું જરૂરી થઈ જશે, હદીષમાં વર્ણન થયું છે:

«الصعيد الطيب وضوء المسلم وإن لم يجد الماء عشر»
«سنين فإذا وجد الماء فليتق الله وليمصه بشترته»
«પાક માટી મુસલમાન માટે વઝૂ કરવાનો સ્ત્રોત છે, જો દસ વર્ષ સુધી પણ પાણી ન મળે તો તે માટી વડે તયમ્મુમ કરી શકે છે, જ્યારે પાણી મળી આવે, તો તે અલ્લાહથી ડરે, અને તેનાથી તેની ચામડી ધૂએ».

મોજા પર મસહ કરવો કુરઆન,
સુન્નત અને અહલે સુન્નતના ઇજમાઅ
(સર્વસંમતિ) દ્વારા સાબિત છે.

ચામડાના મોજા અને તેના જેવી વસ્તુ
પર મસહ કરવાની કેટલીક શરતો:

ચામડા અને
રૂ બંને મોજા
હલાલ અને
પાક હોવા
જોઈએ.

તેને પાકીની
સ્થિતિમાં
પહેર્યા હોવા
જોઈએ.

પગ ધોવા માટે
જરૂરી જગ્યા
જ્યાં સુધી નક્કી
છે ત્યાં સુધીનો
અંગ ઢાંકેલો
હોવો જોઈએ.



ફક્ત નાની ગંદકીથી પાકી માટે મસહ કરી શકાય છે, મોટી ગંદકી જેવી કે જનાબત વગેરે માટે મસહ કરવો જાઈઝ નથી, તેના માટે સ્નાન કરવું અનિવાર્ય છે.

પગ ધોવા માટે જરૂરી જગ્યા જ્યાં સુધી નક્કી છે ત્યાં સુધીનો અંગ ઢાંકેલો હોવો જોઈએ. તે એક દિવસ અને એક રાત, **મુસાફિર માટે ત્રણ દિવસ અને ત્રણ રાત,** અને આ સમય

પહેલી વખત મસહ કર્યા પછી શરૂ થશે.

જોવા જઈએ તો ચોવીસ કલાસ રહેવાસી **માટે અને બોત્તેર કલાક** મુસાફર માટે.



ત્રણ કારણોસર મસહ કરેલ અમાન્ય થઈ જશે:

એવી નાપાકી જેની પાકી માટે સ્નાન અનિવાર્ય હોય, તો મોજા પર મસહ કરેલ અમાન્ય ગણાશે, જેમકે જનાબતનું સ્નાન, ત્યારે સ્નાન કરવું જરૂરી થઈ જાય બને છે.

મસહ કરી લીધા પછી મોજા ઉતારી દેવા.

શરીઅતે નક્કી કરેલ સમયગાળો પૂરો થઈ જાય તો મસહ કરવું અમાન્ય ગણાશે.

* * *



ત્રીજો: સફરમાં નમાઝ કસર કરવાના આદેશો:

■ સફરમાં આપેલ છૂટનો ઉપયોગ કરવો એટલે કે કસર નમાઝ પઢવી પુરી નમાઝ પઢવાથી શ્રેષ્ઠ છે,

જો તે ચાર રકઅત પઢી લે તો પણ તેની નમાઝ તો ગણાશે, પરંતુ તેણે શ્રેષ્ઠ કાર્ય વિરુદ્ધ કામ કર્યું.

■ મુસાફર પોતાના શહેર અથવા ગામડાથી નીકળશે, તો તે કસર નમાઝ કરશે,

આ જ જમહુર આલિમોનો મંતવ્ય છે.



■ જો તે નમાઝનો સમય થતા પહેલા જ સફર કરશે, તો તે કસર નમાઝ પઢશે; કારણકે તે નમાઝનો સમય ખતમ થતા પહેલા નીકળ્યો હતો.

ઝોહર અને
અસર

તેમજ

મગરિબ
અને ઇશા

■ બન્ને ભેગી કરી કસર કરી શકીએ છીએ,

મુસાફિર માટે જરૂરત વખતે સુજ્ઞત તરીકો આ જ છે, જો તે કોઈ સંકટમાં ફસાયેલો હોય, તો તેના માટે જે શક્ય હોય તે જમઅ તકદીમ (ઝોહરના નમાઝના સમયે ઝોહર અને અસર બંને નમાઝ એક સાથે પઢવી એવી જ રીતે મગરિબના સમયે મગરિબ અને ઇશા બંને નમાઝ એક સાથે પઢવી) અને જમઅ તાખીર (ઝોહરના સમયે વિલંબ કરી ઝોહર અને અસર બંને નમાઝ એક સાથે પઢવી એવી જ રીતે મગરિબના સમયે વિલંબ કરી મગરિબ અને ઇશા બંને નમાઝ એક સાથે પઢવી) કરી શકે છે.



■ જો બન્ને નમાઝ ભેગી કરવાની જરૂર ન હોય તો ભેગી ન કરે,

બીજી નમાઝનો સમય થાય ત્યાં સુધી જો તે જ જગ્યા પર હોય તો બહેતર એ જ છે કે તે બે નમાઝો ભેગી ન કરે, આપ સલ્લલ્લાહુ અલૈહિ વસલ્લમએ હજ્જતુલ્ વિદાઅના સમયે મિનામાં રોકાણ વખતે બે નમાઝો ભેગી કરવાની જરૂર ન લાગી તો આપ સલ્લલ્લાહુ અલૈહિ વસલ્લમએ ભેગી કરી ન હતી.

■ જો મુસાફર નફિલ નમાઝ પઢવા ઇચ્છતો

તો તે એવી જ રીતે પઢશે જેવું કે રોકાણ વખતે પઢતો હતો, યાશતની નમાઝ, તહજ્જુદની નમાઝ, વિતરની નમાઝ વગેરે. ઝોહર મગરિબ અને ઇશાની સુન્નતો માટે યોગ્ય એ છે કે તે ન પઢે.

■ સફરમાં નફીલ નમાઝ સવારીના સાધનો જેવા કે ટ્રેન,

ગાડી, વિમાન વગેરે પર પઢી શકે છે, જ્યાં સુધી ફર્જ નમાઝ છે તો શક્ય હોય તો ક્યાંક ઉતરીને પઢવી જોઈએ.



મુસાફિરની નમાઝ રહેવાસી પાછળ પઢવી યોગ્ય ગણવામાં આવશે,

જો તે ઇમામ પાછળ નમાઝ પઢતો હોય તો, તે નમાઝ પુરી કરશે, ભલેને એક રકઅત હોય કે તેનાથી ઓછી રકઅતમાં તે આવીને શામેલ થયો હોય, અહીં સુધી કે જો તે તશહુદમાં આવીને પણ જોડાયો હોય, તો પણ તેણે સંપૂર્ણ નમાઝ પઢવી પડશે, અને આ વાત જ નિષ્ણાત આલિમો તરફથી યોગ્ય ગણવામાં આવે છે.

ચોથું: હજ્જ, ઉમરહ અને સફરથી પાછા ફરતી વખતના કેટલાક આદાબ



જસ્સ્ત વગર લાંબા સમય સુધી સફરમાં રહેવું યોગ્ય નથી, સફરથી પાછા ફરવામાં ઉતાવળ કરવી જોઈએ;

આપ સલ્લલ્લાહુ અલૈહિ વસલ્લમએ કહ્યું:

السفر قطعة من العذاب، يمنع أحدكم طعامه وشرابه، فإذا قضى أحدكم نهيته فليعجل إلى أهله).
(સફર અઝાબનો એક ભાગ છે, મુસાફરને ખાવાપીવા અને સૂવાથી વંચિત રાખે છે, એટલા માટે જસ્સ્ત પુરી થઈ જાય, તો તરત જ ઘરે પાછા ફરવામાં ઉતાવળ કરો).

જ્યારે શહેર પાછા ફરવાનો ઈરાદો કરો તો જે સવારીની દુઆ છે, તે દુઆ થોડાક

શબ્દોનો વધારો કરી પઢવી જોઈએ: ("આઇબૂન, તાઇબૂન, આબિદૂન, લિરબ્બિના હામિદુન", અર્થ અમે (સલામતી સાથે) ઘરે પાછા ફરવાના છે, અમે અલ્લાહ સામે તૌબા કરનાર, અમે અલ્લાહની ઈબાદત કરનાર અને અમે અમારા પાલનહારનો આભાર વ્યક્ત કરનાર છીએ).

મુસાફર માટે યોગ્ય છે કે તે સફરથી પાછા ફરતી વખતે જે આપ સલ્લલ્લાહુ અલૈહિ વસલ્લમ્ દ્વારા સાબિત હોય, તે શબ્દો કહે, જ્યારે પણ આપ સલ્લલ્લાહુ અલૈહિ વસલ્લમ વિજય પામી અથવા હજજ અને ઉમરહ કરી પાછા ફરતા તો દરેક ઊંચાઈ વાળી જગ્યા પર આ શબ્દો કહેતા:

("લા ઇલાહ ઇલ્લલ્લાહુ વહદહુ લા શરીક લહુ, લહુલ્ મુલ્કુ વ લહુલ્ હમ્દુ વહુવ અલા કુલ્લિ શયઇન કદીર, આઇબૂન, તાઇબૂન, આબિદૂન સાજિદૂન, લિરબ્બિના હામિદૂન, સદકલ્લાહુ વઅદહ, વ નસર અબ્દહ, વ હઝમલ્ અહઝાબ વહદહ", અર્થ: અલ્લાહ સિવાય કોઈ સાયો ઇલાહ નથી, તે એકલો જ છે, તેનો કોઈ ભાગીદાર નથી, સામ્રાજ્ય તેનું જ છે, પ્રશંસા તેના માટે જ છે, તે દરેક વસ્તુ પર સંપૂર્ણ શક્તિ ધરાવે છે, અમે (સલામતી સાથે) ઘરે પાછા ફરવાના છે, અમે અલ્લાહ સામે તૌબા કરનાર, અમે અલ્લાહની ઈબાદત કરનાર, અનએ તેને જ સિજદો કરનાર, અને અમે અમારા પાલનહારનો આભાર વ્યક્ત કરનાર છીએ, અલ્લાહએ તેનો વાયદો સાયો કર્યો, તેણે પોતાના બંદાની મદદ કરી, તેણે એકલા એ જ બધાને હરાવ્યા).



મુસાફિર માટે યોગ્ય છે કે જ્યારે તે પોતાનું શહેર જુએ તો કહે:

("આઇબૂન, તાઇબૂન, આબિદૂન સાજિદૂન, લિરબ્બિના હામિદૂન", અર્થ:અમે (સલામતી સાથે) ઘરે પાછા ફરવાના છે, અમે અલ્લાહ સામે તૌબા કરનાર, અમે અલ્લાહની ઈબાદત કરનાર અને અમે અમારા પાલનહારનો આભાર વ્યક્ત કરનાર છીએ),

અને શહેરમાં દાખલ થતાં સુધી આ શબ્દો કહેતો રહે; કારણ કે આપ સલ્લલ્લાહુ અલૈહિ વસલ્લમ પણ આ પ્રમાણે જ કરતાં હતા.

જરૂરિયાત વગર જો તે લાંબા સમય સુધી ઘરની બહાર રહ્યો હોય, તો ઘર પર જાણ કર્યા વગર રાતના સમયે ન આવે,

જરૂરિયાત વગર જો તે લાંબા સમય સુધી ઘરની બહાર રહ્યો હોય, તો ઘર પર જાણ કર્યા વગર રાતના સમયે ન આવે,

(نهى النبي صلى الله عليه وسلم أن يَظْرُقَ الرَّجُلُ أَهْلَهُ لَيْلًا).
(આપ સલ્લલ્લાહુ અલૈહિ વસલ્લમએ એક વ્યક્તિને રાતના સમયે પોતાના ઘરના લોકો પાસે આવવાથી રોક્યા છે).

તેની હિકમતો માંથી કેટલીક હિકમત બીજી હદીષોમાં વર્ણન કરવામાં આવી:

(જ્યાં સુધી એક સ્ત્રી પોતાના વિખયરાયેલા વાળ ઉપર કાંસકો ન કરી લે, જેમના પતિ હાજર ન હતા તેણીઓ પોતાના વાળ સાફ કરી લે,

(4) (અશઅષહ): જેણે લાંબા સમય સુધી પોતાના વાળમાં કાંસકો ન કર્યો હોય, અને (અલ્ ઇસ્તિસ્દાદ): અસ્તરાનો ઉપયોગ (અલ્ મુગીબહ): તે સ્ત્રી જેનો પતિ ગાયબ હોય, સહીહ મુસ્લિમની શરહ- અલ્ અસ્બહાની (પેજ: ૨૮૨).

એક બીજી હદીષમાં વર્ણન થયું છે:

(نهى رسول الله صلى الله عليه وسلم أن يطرق الرجل أهله ليلاً يتخونهم، أو يلمس عثراتهم).
(આપ સલ્લલ્લાહુ અલૈહિ વસલ્લમએ રોક લગાવી છે કે વ્યક્તિ (અયાનક) રાતના સમયે ઘરવાળાઓ પાસે પહોંચે અને તેમને ખિયાનતમાં સપડાયેલા સમજે અને તેમની ખામીઓને શોધે).

સફર ખતમ કરી આવનાર
વ્યક્તિ માટે યોગ્ય છે કે તે
નજીકમાં કોઈ મસ્જિદમાં
જઈ બે રકઅત નમાઝ પઢે;
આપ સલ્લલ્લાહુ અલૈહિ
વસલ્લમ આ પ્રમાણે જ કરતા.



મુસાફિર માટે યોગ્ય છે કે સફર કરી પાછો આવનાર વ્યક્તિ પોતાના ઘરવાળાઓ અને પાડોશીના બાળકો સાથે સારો વ્યવહાર કરે, જ્યારે તેઓ તમારો સ્વાગત કરે, તો તેમને માન આપવું જોઈએ,

ઈબ્ને અબ્બાસ રઝી અલ્લાહુ અન્હુમા રિવાયત કરે છે કે જ્યારે આપ સલ્લલ્લાહુ અલૈહિ વસલ્લમ ફતહે મક્કહના સમયે મક્કહ આવ્યા, તો અબ્દુલ મુત્તલિબના બાળકોએ આપનું સ્વાગત કર્યું, આપ સલ્લલ્લાહુ અલૈહિ વસલ્લમએ એક બાળકને આગળ બેસાડ્યો અને બીજા બાળકને પાછળ બેસાડી લીધો, અબ્દુલ્લાહ બિન્ જઅફર રઝી અલ્લાહુ અન્હુએ કહ્યું:

(જ્યારે પણ આપ સલ્લલ્લાહુ અલૈહિ વસલ્લમ સફર કરી પાછા ફરતા તો આપના બાળકોને આપ સલ્લલ્લાહુ અલૈહિ વસલ્લમ સાથે મુલાકાત કરવા માટે બહાર લાવવામાં આવતા, એકવાર મને અને હસન હુસૈનને આપ સલ્લલ્લાહુ અલૈહિ વસલ્લમ પાસે લઈ જવામાં આવ્યા, આપ સલ્લલ્લાહુ અલૈહિ વસલ્લમ સાથે અમે મુલાકાત કરી આપ સલ્લલ્લાહુ અલૈહિ વસલ્લમએ અમને આગળ પાછળ સવારી પર બેસાડ્યા પછી અમે બધા શહેરમાં દાખલ થયા).

હદીયો આપવો પર મુસ્તહબ છે, જેનાથી એકબીજા પ્રત્યે દિલ સાફ અને દ્રેષ ખતમ થાય છે,

ભેટ કબૂલ કરવી અને બદલામાં કંઈક આપવું પણ જાઈઝ છે, શરહ કારણ વગર તેને રદ કરવું જાઈઝ નથી; એટલા માટે આપ સલ્લલ્લાહુ અલૈહિ વસલ્લમએ કહ્યું:

(تبادلوا تحابوا)
(હદીયો આપતા રહો, તેનાથી એકબીજા પ્રત્યે મોહબ્બત વધે છે).

ભેટ આપવી મુસલમાનો વચ્ચે મોહબ્બત વધવાના સ્ત્રોત માંથી એક સ્ત્રોત છે.



જ્યારે મુસાફર સફર કરી પાછો ફરે તો તેણે ભેટવું યોગ્ય છે, જેવું કે સહાબા દ્વારા સાબિત છે કે અનસ રઝી અલ્લાહુ અન્હુએ કહ્યું:

(અમે એકબીજાને મળતા તો સલામ કરી હાથ મેલાવતા અને જે વ્યક્તિ સફર કરી પાછો ફરતો તેને ગળે લાગતા).

تعرف على الإسلام

بأكثر من 100 لغة



موسوعة الأحاديث النبوية
HadeethEnc.com



ترجمات متقنة للأحاديث
النبوية وشروحها بأكثر من
لغة (60)



بيان الإسلام
byenah.com



مواد منتقاة للتعريف
بالإسلام وتعليمه بأكثر
من (120) لغة



موسوعة القرآن الكريم
QuranEnc.com



ترجمات متقنة لمعاني
القرآن الكريم بأكثر من
لغة (75)



موسوعات وخدمات إسلامية باللغات
s.islamenc.com



للمزيد
من المواقع الإسلامية
بلغات العالم



محتوى إسلامي
islamcontent.com



مواد إسلامية متنوعة
وشاملة بأكثر من (125)
لغة



ضيوف الرحمن
hajjumrh.com



مواد منتقاة للحجاج
والمعتمرين و الزوار
بلغات العالم

جمعية خدمة المحتوى
الإسلامي باللغات



ضيوف الرحمن
hajjumrh.com

